

Beýiklik

Category: Goşgular, Kitapcy
написано kitapcy | 22 января, 2025
Beýiklik BEÝIKLIK

Ötdi şu gün bu jahandan dirikä
Salama geçmedik nadyl bir gende.
Iliň beýikligne haýranlar galdym,
Hanha, ony alyp gitdi gerdende.

Adam bary derin çalyp, ylgaşlap,
Hormat edip, ony egne mündürdi.
Ol bolsa köp ýyllap şu märekäniň –
Agzyna zäk atdy, diri ýandyrdy.

Süýtden gan gözledi gowy günlerde,
Bir gezegem «gowy» diýmedi gowa.
...Çal sakgalny orta goýup gojalar –
Ene ýer öñünde geçdiler güwä.

Diýdiler: «Gowudy,
gowudy,
gowy...»
Onsoñ utanç bilen bakdylar ýere.
Ýalan gepe Zemin aglarmış sojap,
Bagryna düşermiş ýene bir ýara.

Oň belent başynyň artarmış agy,
Göz-görtele peslik gitse ýuwulyp.
Nätjek-dä, bu dünýä döräli bäri,
Erbetligi göterip ýör gowulyk!

Aman-amam, ene ýeriň öñünde
Il ýalan sözleýär «gowudy» diýip.
Gowulyk nirede, pesdi ol adam.
Ýöne il göterýär.
Il – beýik,

beýik!

1972 ý.

Baýram JÜTDIÝEW,
Türkmenistanyň Halk ýazyjysy. Goşgular